

ỤBỌCHỊ IKPEAZỤ NDỊA NA MMIRIÒZÙZÒ IKPEAZỤ

Jemes 4:1-10; 5:1-9.

IHEÒMÙMÙ 451

Nke Ndị okenye

AMAOKWU IBUN'ISI: “N’ihi nka unu onwe-unu buru kwa ndi edoziworu: n’ihi na n’oge hour nke unu nēchegh ka Nwa nke madu gābia” (Matiu 24:44).

I Ihe Ịrị baàmà niile nke Ụbọchị Ikpeazụ ndịa

1. Ọchịchọ ọjọọ naakpata ịlụògù, Jemes 4:1-3; 1:14, 15.
2. Ịbuenyi nke ụwa bụ ịbụ onyeiro nke Chineke, Jemes 4:4, 5; 1 Jọn 2:15.
3. Anaakpakọba akụ n’otù ebe maka ụbọchị ikpeazụ ndịa, Jemes 5:1-3; Eklisiastis 5:10; 1 Timoti 6:10.
4. Nghogbu dị n’ebe ọ bụla, Jemes 5:4; Jeremaia 22:13.
5. Ndị náahụ ihe ụtọ n’anya naejuputa ebe dum, Jemes 5:5; Luk 8:14; 2 Timoti 3:4.
6. Anaama ndị eziumume ikpé ma gbue kwa ha, Jemes 5:6; Mati 24:9; Jọn 16:2.

II Imeri Iheojọọ

1. Chineke naenye ndị dị umeala n’obi amara, Jemes 4:6, 10; Abù Ọma 138:6; Luk 14:11.
2. “Guzogidenu ekwensu ọ gāgbapụ kwa n’ebe unu nọ” Jemes 4:7; 1 Pita 5:8, 9.
3. “Biarunu Chineke nso, Ọ gābiaru kwa unu nso,” Jemes 4:8; Ilu 8:17.
4. Ndịmmehie aghaghị ịchègharị, Jemes 4:8, 9; Mati 4:17; Ọlu Ndi-ozu 17:30.

III Olileanya nke Onye Náemerimeri

1. Onyeọlụ ubi naechere “Miri-ozuzo mbụ na nke ikpe-azụ,” Jemes 5:7, Ọlu Ndi-ozu 2:14-21.
2. Ọbibia nke Onyenweanyi naabiaru nso, Jemes 5:8, 9; Luk 21:28.

NKỌWA DỊ ICHEICHE

Dịka Mmụọ Nsọ kpaliri ndịozọ ide ihe banyere ụbọchị ikpeazụ ndịa, otù a kwa, ka ọ kpaliri Jemes ide kwa, ka mkpuruobi nke umummadu wee si n’ura teta. Mmụọ Nsọ gaegosi mmadu niile mkpa ọ dị bụ ezi nsopuru Chineke na mgbe ikpeazụ a nke oge ya naagafe.

“Agha dị icheiche na Ụzụagha dị icheiche”

Jisọs gwara ndị náeso Ya na onodu agha na ụzụagha dị icheiche gaabu otù nime ihe ịribaàmà nke ụbọchị ikpeazụ ndịa. Okwu Chineke naagwa anyị na “agha na ilu-ogu” pulitere site na “ihe ụtọ nile unu nke nēbu agha n’ihe di unu n’aru.” Náenweghị obiabuọ agaekwu na n’ebe a ka ịlụògù niile si bịa, ma ọ bụ nke zuru mba niile maobu nke di n’etiti otù onye na ibe ya. Ọ dighi igburita onweonye gaadi ma ọ buru na ọ dighi uru mmadu naatu anya inweta -- náagbanyeghi ihe nsotu ya bu.

Otù nime nkowa nke aguu iheojoo bu ochicho naezighiezi maobu oké ochicho nke anaapughi igbochi. Oké ochicho a náenweghi mgbochi maka inwe ike ma obu onodu abanyewo kwari nime okpukpe, naaluputa ikewapu umummadu site n’ebe Chineke no náekewa kwa ezi enyi, ma nye kwa ndiuro nke Ozioma ohere itu aka nke ikwaemò.

Udi mmehie a puru imalite site n’ihe ntakiri, ma ọ naeto ososo. O nwereike buru na onye ozọ anochiwo onodu maobu okwa nke ituru anya gaabu nke gi. Gini bu mmeso gi? Ikpeoro ya ekpere? Maobu i choputawo erugheru ya wee naagwa ndiozo banyere ya? Ndi nke Kraist aghaghi ino na nche mgbe dum megide mmehie a nke di aghughu.

Ekpere Anaazaghi aza

Okwu Chineke n’ebe a naekwu ihe kpatara ekpere ufodu ji buru nke anaazaghi aza: ochicho onweonye bu ebun’obi ha. Onye mkwusa njehari anyi nke jere Japan kwuru nnoo nkeoma si, “Onyenweanyi gaenyazu anyi ihe niile o bula naakpa anyi, ma o bughi ihe niile o bula anyi naachosiike.” Chineke matara obi onye o bula, ma mgbe ufodu ka o naejigide ihe ahụ nke naabaraghi anyi uru.

“Unu na-ariọ ariri, ma unu adigh-anata ihe, n’ihi na unu na-ariọ n’obi ojọ, ka unu wee mefu-ya n’ihe-utọ nile unu.” Chineke naaza ekpere niile ziriezi ebe Ọ mazuru ihe kachasi mma -- mgbe ufodu o na eji “ee,”

maobu “é-è,” maobu “chere.” Akoro akuko banyere otu onye riorio maka ugboala ohuu, ma Onyenweanyi zara ekpere ya site n’inye ya akpukpoukwu ohuu.

Ihe eji mara ubochi ikpeazu ndia bu ikpeekpere anaadighi azaaza. Mgbe ufordu anaanu ka anaekwu si, “Gini mere o ji sie ike inata oziza ekpere? Oziza nye ajuju a bu na umummadu naenyebiga onweha oké n’otutu olu nke mere na adighi enwe kwa ohere ikpeekpere rue mmeri, ma mgbe o buha ha kpere, ha naario aririo naani ka emezue ochicho nke obi ha. Chineke na asopuru ndi ahụ naanogidesiike n’ekpere maka nzoputa nke otutu mkpuruobi na ogan’iru nke ozioma na nke Alaeze Ya. Mkwà Ya bu, “Aririo nke onye eziumume di ike nke uku n’ilusi-olu-ike ya” (Jemes 5:16). O buru naazaghị ekpere, ka anyi ghara ita Chineke uta, kama ka anyi ghota na odi ihe foderu anyi ime nke anaemebeghi.

Ndi Naahu Iheuto N’anya

Asi kwari na Akwukwonso ekwughi ihe o buha banyere ya, anyi puru ihu ya ngwangwa na ihu iheuto n’anya naegosi udi oge nke anyi bi nime ya. Baijul kwuru si, “Ma mara nka, na oge di oké egwu gabia na mgbe ikpe-azu. N’ihi na madu gabu Ndi nahu ihe-uto n’anya kama ihu Chineke n’anya” (2 Timoti 3:1-4). Achoputawo na ihe ra ka iri ijere Naira ano (N40 billion) ka umummadu n’Amerika naemefu kwa aru n’icho obiuto mgbe o buha ha nwere oge izuike site n’olu ha. Ihe ra ka iri nde mpempe akwukwo ano na ise (45 milion tickets) ka ndi naegosi (sinima) onyonyo naere n’otu izuuko. Television naewere ihe dika nari nde naira iteghete (N900 milion). N’aru nke 1960 nchoputa ozu enwere gosiri na umu Amerika ndi naawjara n’ichuso iheuto mefuru onuogugu ego ra ka nari nde naira asato (N800 milion) n’egwuruegwu nke bolnta ana apiaapia, (golf), otu ijere naira (N1 bilion) n’ichu nta, ijere naira abuo n’igbuazu (N2 bilion). Na ijere naira abuo na okara maka inya ugbo mmiri (N2.5 bilion).

Akwukwo ime iheochi di icheiche, (comic books) nke anaamataghi rue aru iriabuo garaaga, ka anaere ugbo a otu ijere ya bu nke onu ego ha ruru otu nari nde dola n’otu aru. (100 milion dollara). Ndi kari nde mmadu iri (10 milion) nke umu Amerika naaga ozuzu maka iteegwu. N’aru 1960 siga Amerika meputara di nari ijere ise (500 bilion) nke onuahia ha bu ijere naira isii (N6 bilion) dika ulolu na ahụ maka olubi kowaputara ya.

Iheuto niile ndia ka anaachuso n’onodu ileli ofufe nke Chineke. Olee ihe di nnoo oké mkpa n’iheuto nke uwa na mmadu naenyechasi mkpuruobi ya inweta ya? Ihe ndia naatu aka na otutu ndi Amerika n’eziokwu naalaghachi kwa n’ikpere arusi. Ha bu ndi naefe onweha ofufe, ebe obibi ohuu ha, ugboala ukwu ha, ego ha, uwe ha, akwa ha na iheuto nke uwa. Ihe mbu enyere n’iwu bu: “Gi enwela chi ozu tinerem” (Opupu 20:3).

Ndi Naemerimeri

N’etiti ihe ojoo niile ndia eburu uzu kwue banyere oge ikpeazu, mkwa ahụ putara ihè nkeoma nke bu na umu Chineke puru ibu, ma buru kwa ndi naaghaghị inaemerimeri. Uzu esi enwe mmeri a bu ihe akowaputara nkeoma. Mpako, otu nime ihe ahụ nke Chineke kporo asi, ka agaewedaru ala, idjumeala n’obi aghaghị iwere onodu ya. Olee otu agaesi mezue nke a? Site n’iweda onweonye n’okpuru Chineke. Aghaghị iguzogide ekwensu, ka o wee si n’ebe nwa Chineke no gbapu. Mmadu o puru nnoo iguzogide ekwensu n’enweghi nsogbu? Jisos nyere anyi iheatu na apuru nnoo iguzogide ekwensu n’enweghi nsogbu site n’Okwu Chineke, ma onye ahụ aghaghị ima Okwu Chineke ka o wee were ya guzogide ekwensu, n’ihi nke a o di mkpa ka OnyeKraist buru onye mutara Okwu Chineke.

“Ndi ahu we merie ya n’ihi obara Nwa-Aturu ahu, na n’ihi okwu ama-ha” (Nkpughe 12:11). Nwa Chineke o buha nwere ohere nke igbaba n’okpuru Obara nke Onye ahụ Akpogburu na irio ka ike nke Obara ahụ kpuchie ndu ya. Ekwensu kporo Obara nke Kraist asi, n’ihi na awusara ya maka mgbaghara nke mmehie niile, ma buru kwa ihe nagba ama maka mbibi ebighiebi nke ekwensu. Mgbe OnyeKraist naagbaba n’Obara ahụ, ekwensu naesi kwa n’ebe OnyeKraist ahụ no gbapu.

Mkwà ozu di ebube bu, “Biarunu Chineke nso, O gabiaru kwa unu nso” (Jemes 4:8). Togbo nhegbu niile nke ndu a n’akuku, na nwaoge chefue ihe banyere ibuaru niile nke ubochi ahụ, mechibido onwegi na Chineke uzu nime ulonta gi, kporepu obi gi na uche gi rue n’ebe O no site n’ekpere, ma hu kwa otu O gaei guzie mkpuruobi gi ngwangwa. O buru na anyi apughi inata oziza n’ekpere anyi nye Chineke, o naabukari na mkpuruobi anyi na uche anyi naagbasasi site n’iwere otutu ihe na echiche di icheiche bogbue ya. O bughị ihe ijuanya na Okwu Chineke naasi, “Me-kwa-nu ka obi unu di ocha, unu ndi nwere uche abua” (Jemes 4:8).

Aku

Akpọturụ inwe akụ na ndị ọgaranya aha ná nkọwapụta banyere oge ikpeazụ a. Ihe eji mara ndị ụwa mgbe dum bụ ndị nwere àkù, ma eziokwu ahụ bụ nke anaapughị igbaagụgọ bụ na enwere ọtutụ ndị ọgaranya na àkù riri nne n'ụwa taa karị otú ọdị na mbụ. Anaekwu sị na ọ bụrụ na Adam dị ndụ rue taa, asị kwa na o nwere ike ichedo ego ra ka puku naira iri (₦10,000) kwa arọ site n'oge ya rue n'oge nke anyị, ego ọ gaenwetaworị gaadi ntà ma ewere ya tūnyere akù nke ọtutụ mmadụ nwere taa. Otù akwụkwọ akukọ nke anaebiputa kwa izuukọ kọwara mmadụ abụọ ndị Amerika dika ndị naagu ego ha n'ijere n'ijere (billionaires). Asị kwa na ndịkom ndia bụ ndị eze maobu kwanu ndị di ike naachichị nke ọwụwaanyanwụ ndị amaara aha ha, ọ gaghi abụ óké ihe ijuanya nye onye ọ bula; ma ndị a bụ mmadụ nkiti ndi noro onweha, ndi kpakobaworo óké àkù ra otú a. Anaenwe kwa ndi bu ọgaranya rinne, ndi naagu ego ha na puku na puku (millionaires) n'ụwa taa, ma ego ha bụ ihe ọ naadighi uru ọ bula ọ bara mgbe anaekwu ihe banyere inweta ndu ebighiebi. Oge naabia mgbe àkùn'uba gaabu ihe náeweta nhujuanya, kama inye onu. Baibul kwuru si, "Ọla-edo unu na ọla-ocha unu agbawo nchara; nchara-ha gaburu kwa unu iheamà, ọ gēripia kwa anu-aru unu dika ọku" (Jemes 5:3).

Ìhèntà nke Olileanya

Otù ihèntà nke olileanya naenwuputa site na nkowa enyere maka ubochi ikpeazu ndia, obuna dika oku tochi (search-light) si enye ihè n'uzo ya na mbara eluigwe n'ochichiri nke abali. Jisos naabia! "Ya mere, umu-nnam, natachinu ogolgo-ntachi-obi rue obbia nke Onye-nwe-ayi" (Jemes 5:7). Onye olubi ahụ naeche ogologo oge ma naenwe kwa ntachiji di ukwu maka mkpuru nke ala. Mmiriòzùò nke mbu naabia, emesia nke ikpeazu n'oge ya. Ihe niile nke puru ibute odachi ka anaaghaghị igbochi, ma chikoo kwa mkpuru nke owuweiheubi baa n'qba.

Onyenweanyi kwuru si na otuaka ahụ ka aga -- achikota ezi umu Chineke n'ikpeazu baa n'Eluigwe. "Miri-ozuzo nke mbu" ahụ zoro na Pentikost (Lee Joel 2:21-29; Olu Ndi-ozu 2:14-21) ma taa "Miri-ozuzo ikpe-azu" naezo, umummadu naanata kwa ya. Nke a bu oge diri onye ọ bula iteta n'ura, inweta na ime ka mmanu di n'arja ha na kwa n'oku ha, n'ih na itimkpu ahụ naagazu ebe dum: "Le, onye nalu nwunye ohu; putanu izute ya" (Matiu 25:6). Nke a bu kwa okpukpo oku nke ikpeazu tupu awupu okwa nke onuma nke iwe Chineke n'ụwa nke Óké Mkpagbu ahụ. Ndia bu ubochi ikpeazu ahụ nke naesochita obibia Ya maka iwepu Nwunye anaalu Ohu Ya. Olu ahụ diri onye ọ bula nke nataworo Ihe ahụ, ijeharị nime ya, n'ih na Ihe ahụ abjawa; ma ole otu anyi onweanyi gaesi gbanari ma oburu na anyi ejeharighi nime ihè ahụ, ma rapu kwa icho inwetazu ihe niile ahụ Onyenweanyi kwuchara ugwo ya ma kwadokwara anyi?

Ubochi ikpeazu ndia bu ubochi ime oké ihe ojo, ma ọ puru ibu ubochi oma nye umu Chineke, n'ih na ha naesochita obibia nke ugbò abuo nke Jisos. Nzoputa nke Chineke bu naani uzọ nnaputa nye oké nsogbu ndia nke chere ụwa a iru. Amara nke Chineke bu naani ebe mgbaba nye ụwa ogbenye a, nke furuefu na nke ilan'iyi chere iru.

AJỤJỤ DỊ ICHEICHE

1. Gini naakpata agha na ilughu?
2. Gini mere ekpere ufodu ji buru nke anaadighi azaaza?
3. buru na onye ọ bula bu enyi nke ụwa, gini ka onye ahụ bu n'ebe Chineke no?
4. Olee otu Chineke si emeso ndi mpako? Onye di umealan'obi?
5. Apuru ime ka ekwensu gbapu? N'uzo di aña?
6. Olee otu mmadu gaesi mee ka Chineke bjarue ya nso?
7. Gini ka ndi ọgaranya naakpakoba nye ubochi ikpeazu ndia?
8. Kpoo uzo ihe abuo di mkpa nke naeme ka mkpuru anaahu anya nke ụwa miputa nkeoma; ozo na mkpuru nke imemmu?
9. Gini bu olileanya ahụ nke kwesiri idielu n'obi NdiKraist n'oge ikpeazu ndia?